

ምዕራፍ 14

በሰናዖር ንጉሥ በአምራፌል፤ በእሳር ንጉሥ በአርዮክ፤ በኤላም ንጉሥ በኮሎዶጎምር፤ በአሕዛብ ንጉሥ በቲድዓል ዘመን እንዲህ ሆነ፤

2 ፤ ከሰዶም ንጉሥ ከባላ፤ ከገሞራ ንጉሥ ከብርሳ፤ ከአዳማ ንጉሥ ከሰነአብ፤ ከሰቦይም ንጉሥ ከሰሜበር፤ ዞዓር ከተባለች ከቤላ ንጉሥም ጋር ሰልፍ አደረጉ።

3 ፤ እነዚህ ሁሉ በሲዲም ሸለቆ ተሰብስበው ተባበሩ፤ ይኸውም የጨው ባሕር ነው።

4 ፤ አሥራ ሁለት ዓመት ለኮሎዶጎምር ተገዝተው ነበር፤ በአሥራ ሦስተኛውም ዓመት ዐመፁ።

5 ፤ በአሥራ አራተኛውም ዓመት ኮሎዶጎምርና ከእርሱ ጋር የነበሩት ነገሥታት መጡ፤ ራፋይምን በአስጣሮት ቃርናይም፤ ዙዚምንም በሃም፤ ኤሚምንም በሴዊ ቂርያታይም መቱ፤

6 ፤ የሐር ሰዎችንም በሴይር ተራራቸው በበረህ አጠገብ እስካለች እስከ ኤል ፋራን ድረስ መቱ።

7 ፤ ተመልሰውም ቃዴስ ወደ ተባለች ወደ ዓይንሚስፓጥ መጡ፤ የአማሌቅን አገር ሁሉና ደግሞ በሐሴሶን ታማር የነበረውን አሞራውያንን መቱ።

8 ፤ የሰዶም ንጉሥና የገሞራ ንጉሥ፤ የአዳማ ንጉሥና የሰቦይም ንጉሥ፤ ዞዓር የተባለች የቤላ ንጉሥም ወጡ፤ እነዚህ ሁሉ በሲዲም ሸለቆ በእነርሱ ላይ ለሰልፍ ወጡ፤

9 ፤ የኤላምን ንጉሥ ኮሎዶጎምርን፤ የአሕዛብን ንጉሥ ቲድዓልን፤ የሰናዖርን ንጉሥ አምራፌልን፤ የእሳርን ንጉሥ አርዮክን ለመውጋት አምስቱ ነገሥታት በእነዚህ በአራቱ ላይ ወጡ።

10 ፤ በሲዲም ሸለቆ ግን የዝፍት ጉድጓዶች ነበሩበት። የሰዶም ንጉሥ የገሞራ ንጉሥም ሸሹና ወደዚያ ወደቁ፤ የቀሩትም ወደ ተራራ ሸሹ።

11 ፤ የሰዶምንና የገሞራን ከብት ሁሉ መብላቸውንም ሁሉ ወስደው ሄዱ።

12 ፤ በሰዶም ይኖር የነበረውን የአብራምን የወንድም ልጅ ሎጥን ደግሞ ከብቱንም ወስደው ሄዱ።

13 ፤ አንድ የሸሽ ሰውም መጣ፤ ለሰብራዊው ለአብራምም ነገረው፤ እርሱም የኤስኮል ወንድምና የአውናን ወንድም በሆነ በአሞራዊ መምሬ የአድባር ዛፍ ይኖር ነበር፤ እነዚያም ከአብራም ጋር ቃል ኪዳን ገብተው ነበር።

14 ፤ አብራምም ወንድሙ እንደ ተማረከ በሰማ ጊዜ በቤቱ የተወለዱትን ሦስት መቶ አሥራ ስምንት ብላቴኖቹን አሰለፈ፤ ፍለጋቸውንም ተከትሎ እስከ ዳን ድረስ ሄደ።

15 ፤ ብላቴኖቹንም ከፍሎ በሌሊት እርሱ ከባሪያዎቹ ጋር ወረደባቸው፤ መታቸውም፤ በደማስቆ ግራ እስካለችውም እስከ ሐባ ድረስ አሳደዳቸው።

16 ፤ ከብቱንም ሁሉ አስመለሰ፤ ደግሞም ወንድሙን ሎጥንና ከብቶቹን ሴቶችንና ሕዝቡን ደግሞ መለሰ።

17 ፤ ኮሎዶጎምርንና ከእርሱ ጋር የነበሩትን ነገሥታት ወግቶ ከተመለሰ በኋላም የሰዶም ንጉሥ የንጉሥ ሸለቆ በሆነ በሴዊ ሸለቆ ሊቀበለው ወጣ።

18 ፤ የሳሌም ንጉሥ መልክ ጼዴቅም እንጀራንና የወይን ጠጅን አወጣ፤ እርሱም የልዑል እግዚአብሔር ካህን ነበረ።

19 ፤ ባረከውም። አብራም ሰማይንና ምድርን ለሚገዛ ለልዑል እግዚአብሔር የተባረከ ነው፤

20 ፤ ጠላቶችህን በእጅህ የጣለልህ ልዑል እግዚአብሔርም የተባረከ ነው አለውም። አብራምም ከሁሉ አሥራትን ሰጠው።

21 ፤ የሰዶም ንጉሥም አብራምን። ሰዎቹን ስጠኝ፤ ከብቱን ግን ለአንተ ውሰድ አለው።

22 ፤ አብራምም የሰዶምን ንጉሥ አለው። ሰማይንና ምድርን ወደሚገዛ ወደ ልዑል እግዚአብሔር እጄን ከፍ አድርጌአለሁ፤

23 ፤

24 ፤ አንተ። አብራምን ባለጠጋ አደረግሁት እንዳትል፤ ብላቴኖቹ ከበሉት በቀር ከእኔ ጋር ከሄዱትም ድርሻ በቀር፤ ፈትልም ቢሆን የጫማ ማዘቢያም ቢሆን፤ ለአንተ ከሆነው ሁሉ እንዳልወስድ፤ አውናን ኤስኮልም መምሬም እነርሱ ድርሻቸውን ይውሰዱ።